



विश्वविद्यालय अनुदान आयोग

पत्र संख्या:

प्रेस विज्ञप्ति

च. नं.:

मिति २०७९ माघ १०

आयोगका नवनियुक्त अध्यक्षज्यूको पद बहाली

विश्वविद्यालय अनुदान आयोगका नवनियुक्त अध्यक्ष प्रा.डा. देवराज अधिकारीज्यूले पदबहाली गर्नु भएको छ । नेपाल सरकार मन्त्रिपरिषद्को मिति २०७९ माघ ४ गतेको बैठकले प्रा.डा. देवराज अधिकारीज्यूलाई आयोगको अध्यक्षमा नियुक्त गर्ने निर्णय गरेको थियो ।

आयोगका निवर्तमान अध्यक्ष प्रा.डा. भीमप्रसाद सुवेदीज्यूको चार वर्षे कार्यकाल मिति २०७९ मंसिर ३ गते समाप्त भएपछि आयोगको अध्यक्ष पद रिक्त रहेको थियो । नवनियुक्त अध्यक्षज्यूले यसअघि मिति २०७३ असोज देखि २०७७ असोजसम्म आयोगको सदस्य सचिवको जिम्मेवारी समेत सम्हाल्नु भएको थियो ।

आयोगका नवनियुक्त अध्यक्ष प्रा.डा. देवराज अधिकारीज्यूको स्वागतमा आयोगमा मिति २०७९।१०।१० गते एक कार्यक्रमको आयोजना गरियो । कार्यक्रममा आयोगका नवनियुक्त अध्यक्षज्यूले देशको उच्चशिक्षाको विकासमा आयोगको महत्वपूर्ण र गहन जिम्मेवारी रहेको बताउँदै आयोगको संरचनागत सुदृढीकरण गरी अझै सबल र सक्षम बनाउनु पर्ने बताउनु भयो । उहाँले नेपाल सरकारले आफूलाई गहन जिम्मेवारी प्रदान गरेको र उक्त जिम्मेवारी सफलतापूर्वक पुरा गर्न आयोगका सम्पूर्ण कर्मचारीहरू लगायत उच्च शिक्षाका सरोकारवाला सबै पक्षको सहयोग आवश्यक रहेको बताउनु भयो । नव नियुक्त अध्यक्षज्यूले आयोगको कार्यशैली र कर्मचारीहरूसँग आफू परिचित नै रहेको र यसअघि सदस्य सचिवको रूपमा समेत कार्य गरिसकेकाले विगतको अनुभव सहयोगी हुने बताउनु भयो ।

कार्यक्रममा आयोगका सचिव प्रा. शंकरप्रसाद भण्डारीज्यूले आयोगका नवनियुक्त अध्यक्षज्यूलाई बधाई दिनुका साथै सफल कार्यकालको शुभकामना व्यक्त गर्नुभयो । आयोगले अनुभवि र विज्ञ अध्यक्ष पाएकोमा खुशी व्यक्त गर्दै अध्यक्षज्यूको कार्यकालमा उच्चशिक्षाको क्षेत्रमा देखिएका चुनौती र समस्याहरू सम्बोधन हुने विश्वास व्यक्त गर्नु भयो । उहाँले विगतमा आयोगमा पदाधिकारीको रूपमा समेत कार्यानुभव भएको र विज्ञता समेत भएकाले आयोगको संस्थागत विकासका साथै नेपालको उच्च शिक्षाको विकासमा अध्यक्षज्यूको कार्यकाल महत्वपूर्ण हुने बताउनु भयो ।

कार्यक्रममा आयोगका निर्देशक श्री राममणि गौतमले स्वागत मन्तव्य राख्नु हुँदै अध्यक्षज्यूको नियुक्तिले आयोग परिवारमा खुशी र उत्साह छाएको बताउनु भयो ।